

స్పందన ద్వారా సత్వర న్యాయం జరిగినందుకు పోలీస్ కమీషనర్ గారికి కృతజ్ఞతలు తెలియజేసిన బాధితురాలు

ఆంధ్రప్రదేశ్ రాష్ట్ర గౌ. సి.ఎం. శ్రీ వై.ఎస్.జగన్మోహనరెడ్డి గారి ఆలోచనల మేరకు ఆంధ్రప్రదేశ్ రాష్ట్ర డిజిపి గారి ఉత్తర్వులు ప్రకారం నగర పోలీస్ కమీషనర్ సి.హెచ్.ద్వారకా తిరుమలరావు ఐపిఎస్ గారు ది.1.7.19 నుండి (ప్రతి సోమవారం) పోలీస్ కమీషనర్ కార్యాలయంలో పాటు విజయవాడ పోలీస్ కమీషనరేట్ పరిధిలోని ఆయా జోన్లు మరియు సర్కిల్ కార్యాలయాల్లో 'స్పందన' (ప్రజా సమస్యల సత్వర పరిష్కార వేధిక) కార్యక్రమాన్ని చేపట్టడం జరిగింది.

ఈ స్పందన కార్యక్రమం ప్రతి సోమవారం ఉదయం 10 గంటల నుండి 12.30 గంటల వరకు పోలీస్ అధికారులు అందుబాటులో ఉంటూ వివిధ ఫిర్యాదులు, సమస్యలు, విజ్ఞప్తులు, వినతులు మరియు సూచనలతో పోలీస్ స్టేషన్లను ఆశ్రయించే వారితో నేరుగా మాట్లాడటం జరుగుతుంది. ఆయా సమస్యలను తెలుసుకోవడంతో పాటు దానికి సంబంధించిన రసీదును ఇచ్చి ఆయా సమస్యలను త్వరితగతిన పరిష్కరించేందుకు ప్రాధాన్యత ఇవ్వడం ద్వారా మేమున్నామని ప్రజలకు భద్రత మరియు భరోసా పోలీస్ శాఖ కల్పించడం జరుగుతుంది. ఈ స్పందన కార్యక్రమంలో ప్రజలు నిర్భయంగా పాల్గొని పోలీసు శాఖ అందించే సేవలు ప్రజలు వినియోగించుకుంటున్నారు. స్పందన కార్యక్రమంలో వివిధ సమస్యలు, వినతులు, విజ్ఞప్తులకు సంబంధించి బాధితుల నుండి ఫిర్యాదులను స్వీకరించి వాటి సత్వర పరిష్కారానికి సంబంధిత అధికారులకు ఆదేశాలు జారీ చేస్తూ సత్వర చర్యలు తీసుకోవడం జరుగుతుంది.

ఈ క్రమంలో విజయవాడ, కె.ఎల్.రావు నగర్ కు చెందిన ముద్దాడి శ్రీదేవి అను ఆమెకు తన తండ్రి గారైన శీర అప్పారావు గారికి విజయవాడ, మొగల్ రాజపురం, కొండమీద, గంగానమ్మగుడి రోడ్డు, రావిచెట్టుసెంటర్ వద్ద ఉన్నటువంటి స్థలములో తన తండ్రి గారు ఉంటూ మృతి చెందడంతో వారసత్వంగా సంక్రమించిన సదరు స్థలమును అన్యాయాంతము కాకుండా చూడమని సదరు స్థలము ఎదురుగా నివాసం ఉంటున్న గారి సూర్యనారాయణకు చెప్పగా, సదరు స్థలములో అతను కోళ్ళు, మేకలు కట్టి ఎవరు రాకుండా చూస్తానని చెప్పడం జరిగింది. ఈ మధ్య సదరు స్థలమును ఫిర్యాది చూడటానికి వెళ్ళి స్థలములో మేకల పాక వేసి ఉండి చెట్లు బాగా పెరిగి పోయి ఉండటంతో సూర్యనారాయణను స్థలమును కాళీ చేయమని చెప్పగా 10 రోజులలో కాళీ చేస్తాను అని చెప్పి కాళీ చేయకుండా రెండు నెలల నుండి తిప్పుతూ సూర్యనారాయణ మరియు తన బావ మరిది అయిన శీర ప్రసాద్ లు ఇద్దరు కలసి ఈ స్థలముపై నీకు హక్కులేదు చేతనైనది చేసుకోమని బెదిరించడంతో చేసి లేక ది.18.11.2019న పోలీస్ కమీషనర్ వారి కార్యాలయంలో నిర్వహించిన స్పందన కార్యక్రమంలో పోలీస్ కమీషనర్ గారిని కలిసిన ముద్దాడి శ్రీదేవి తనగోడు చెప్పుకుంది. ఈ క్రమంలో ఈ కేసును సత్వరం పరిష్కరించాల్సిందిగా టాస్కోఫోర్సు ఏసిపి శ్రీ వర్మ గారికి పోలీస్ కమీషనర్ గారు ఆదేశాలు జారీ చేయడం జరిగింది. ఈ నేపథ్యంలో పోలీస్ కమీషనర్ గారి ఆదేశాల మేరకు గారి సూర్యనారాయణ మరియు శీర ప్రసాద్ లను పిలిపించి కౌన్సిలింగ్ నిర్వహించి ముద్దాడి శ్రీదేవికి వారసత్వంగా సంక్రమించిన ఆస్తిని ఆమెకు అందజేయడం జరిగింది.

ఈ సందర్భంగా స్పందన ద్వారా తమకు సత్వర న్యాయం జరిగిందని ముద్దాడి శ్రీదేవి ఇచ్చిన ఫిర్యాదును టాస్కోఫోర్సు ఏసిపి గారు పరిష్కరించగా, తమసమస్యలకు సత్వర న్యాయం జరిగిందని సంతోషం వ్యక్తం చేస్తూ, ది.25.11.2019న జాయింట్ పోలీస్ కమీషనర్ శ్రీ డి.నాగేంద్రకుమార్ ఐపిఎస్ గారిని మర్యాదపూర్వకంగా కలసి కృతజ్ఞతలు తెలియజేయడం జరిగింది.